

പതിനാലാം കേരള നിയമസഭ  
പത്താം സമ്മേളനം

നക്ഷത്രചിഹ്നമിടാത്ത നിയമസഭാ  
ചോദ്യം നമ്പർ. 1223

06-03-2018 ൽ മറുപടിക്ക്

**കാർഷിക കർമ്മസേനകളുടെ പ്രവർത്തനം**

മറുപടി

ചോദ്യം

ശ്രീ.മുല്ലക്കര രത്താകരൻ  
,, ഇ.കെ.വിജയൻ  
,, വി.ആർ. സുനിൽ കുമാർ  
ശ്രീമതി സി.കെ. ആശ

ശ്രീ.വി.എസ്. സുനിൽകുമാർ  
(കൃഷി വകുപ്പു മന്ത്രി)


<p>(എ) കാർഷിക മേഖലയിലേക്ക് പുതുതലമുറയിൽപ്പെട്ട യുവതീയുവാക്കളെ ആകർഷിക്കുന്നതിന് സ്വീകരിച്ച നടപടികൾ വിശദമാക്കുമോ;</p>	<p>(എ) കാർഷിക മേഖലയിലേയ്ക്ക് പുതുതലമുറയെ ആകർഷിക്കുന്നതിന് നൂതന കൃഷിരീതികളുടെ പ്രയോഗം, യന്ത്രവൽക്കരണം, കൂടുതൽ വരുമാനം എന്നിവ അവശ്യം വേണ്ട ഘടകങ്ങളാണ്. ഇതിനായി വിവിധ പദ്ധതികൾ സർക്കാർ ആവിഷ്കരിച്ച് നടപ്പിലാക്കി വരുന്നു. ഇവയിൽ ഹൈടെക് അഗ്രികൾച്ചർ, പച്ചക്കറി കൃഷി വികസന പദ്ധതി, അഗ്രോ സർവ്വീസ് സെന്ററും കാർഷിക കർമ്മ സേനയും, മൂല്യവർദ്ധന യൂണിറ്റുകളുടെ പ്രോത്സാഹനം എന്നിവയാണ് പ്രധാന പദ്ധതികൾ.</p> <p>1. <u>ഹൈ-ടെക് അഗ്രിക്കൾച്ചർ:-</u> പോളിഹൗസ് കൃഷി നടപ്പാക്കൽ, കൃത്യതാ കൃഷി, സൂക്ഷ്മ ജലസേചനം എന്നിവയാണ് ഈ പദ്ധതിയുടെ ഭാഗമായി നടപ്പിലാക്കുന്നത്. വിളയുടെ വളർച്ചയ്ക്കാവശ്യമായ എല്ലാ കാലാവസ്ഥാ ഘടകങ്ങളും കൃത്രിമമായി സജ്ജമാക്കിയും ഉല്പാദനോപാധികളുടെ കൃത്യമായ ഉപയോഗത്തിലൂടെയും കുറച്ച് സ്ഥലത്തുനിന്നും പരമാവധി ഉല്പാദനവും തദ്ദേശ കൂടുതൽ വരുമാനവും ലഭ്യമാക്കുന്ന ഈ പദ്ധതി യുവതലമുറയ്ക്ക് ഏറെ ആകർഷകമാണ്.</p> <p>2. <u>പച്ചക്കറി കൃഷി വികസന പദ്ധതി :-</u> ഇതിന്റെ ഭാഗമായി മഴമറകൾ, ഫെർട്ടിലൈസർ സൂക്ഷ്മ ജലസേചനം തുടങ്ങിയ ആധുനിക കൃഷിരീതികൾ അനുവർത്തിക്കുന്നതിന് ധനസഹായം നൽകുന്നു. വിദ്യാലയങ്ങളിൽ പച്ചക്കറിത്തോട്ടം വിദ്യാർത്ഥികളുടെ ശ്രമഫലമായി സ്ഥാപിക്കുന്നതിലൂടെ പുതുതലമുറയെ ഈ മേഖല പരിചയപ്പെടുത്തുന്നതിനും ഇതിലേയ്ക്ക് ആകർഷി</p>
---	--

		<p>             കണത്തിനും കഴിയുന്നു. കൂടാതെ എല്ലാ വിദ്യാർത്ഥികൾക്കും വീടുകളിൽ കൃഷി ചെയ്യുന്നതിന് സൗജന്യമായി പച്ചക്കറി വിത്ത് വിതരണം നടത്തുന്നതും ഈ ലക്ഷ്യത്തിലേക്കുള്ള ചുവട് വഴിയാണ്. സ്ഥലപരിമിതിയുള്ള വിദ്യാർത്ഥികളിലും പ്ലാന്റുകളിലും സുരക്ഷിതമായ പച്ചക്കറി ഉല്പാദനത്തിനായി മിനി പോളിഹൗസുകൾ കേരള കാർഷിക സർവ്വകലാശാലയുടെ സാങ്കേതിക സഹായത്തോടെ സ്ഥാപിക്കുന്നതിന് ധനസഹായം നൽകുന്നതാണ്. 10m<sup>2</sup>, 20m<sup>2</sup> എന്നീ അളവുകളിൽ മിനി പോളിഹൗസുകളിൽ അടുക്കളത്തോട്ടം സ്ഥാപിക്കുന്നതിന് ചെലവിന്റെ 75% സബ്സിഡിയായി പരമാവധി യഥാക്രമം 45,000/- രൂപയും 60,000/- രൂപയും നൽകുന്നതാണ്.         </p> <p> <b>3. അഗ്രോ സർവ്വീസ് സെന്ററും കാർഷിക കർമ്മ സേനയും:-</b> കൃഷി വകുപ്പിന്റെ ആഭിമുഖ്യത്തിൽ രൂപീകരിച്ച പ്രവർത്തിക്കുന്ന 64 അഗ്രോ സർവ്വീസ് സെന്ററുകളിലും 200 കാർഷിക കർമ്മ സേനകളിലും വിദഗ്ദ്ധപരിശീലനം ലഭിച്ച യുവ കർഷക തൊഴിലാളികൾ യന്ത്ര സാമഗ്രികളുടെ സഹായത്തോടെ ന്യായമായ നിരക്കിൽ കാർഷിക വൃത്തികൾ ചെയ്തുകൊടുക്കുന്നു. ഇത്തരം സംഘങ്ങളിൽ അംഗമാകാനും ഇവരുടെ സേവനം ഉപയോഗിച്ച് കാർഷികവൃത്തി പരിപോഷിപ്പിക്കുന്നതിനും യുവതലമുറ താല്പര്യം പ്രകടിപ്പിക്കുന്നുണ്ട്.         </p> <p> <b>4. ജൈവ നിയന്ത്രണോപാധികളുടെ ഉല്പാദനം:-</b> സുരക്ഷിത കൃഷിയും നല്ല കാർഷിക മുറകളും അവലംബിക്കുന്നതിന്റെ ഭാഗമായി ജൈവ നിയന്ത്രണോപാധികളായ ട്രൈക്കോഡർമ, മൈക്കോറൈസ എന്നിവയുടെ പ്രാദേശിക ലഭ്യത ഉറപ്പാക്കുന്നതിന് കർഷകരുടെ പുരയിടങ്ങളിൽ തന്നെ വിദഗ്ദ്ധരുടെ മേൽനോട്ടത്തിൽ ഇവയുടെ ഉല്പാദന യൂണിറ്റുകൾ സ്ഥാപിക്കുന്നതിന് യൂണിറ്റ് ഒന്നിന് 20,000/- രൂപ ക്രമത്തിൽ ധനസഹായം നൽകിവരുന്നു. ഇത്തരം യൂണിറ്റുകൾ താല്പര്യമുള്ള യുവജനങ്ങൾക്ക് ഏറ്റെടുത്ത് ലാഭകരമായി നടത്താവുന്നതാണ്. ഇതിനാവശ്യമായ പരിശീലനം കൃഷി വകുപ്പ് മുഖാന്തിരം നൽകുന്നതാണ്.         </p> <p> <b>5. കാർഷിക മൂല്യവർദ്ധന യൂണിറ്റുകൾ :-</b> കാർഷിക ഉല്പന്നങ്ങളുടെ ചെറുകിട മൂല്യവർദ്ധന യൂണിറ്റുകൾ സ്ഥാപിക്കുന്നതിന് കർഷക കൂട്ടായ്മകൾക്ക് ധനസഹായം നൽകുന്നതാണ്. ഈ പദ്ധതി എസ്.എഫ്.എ.സി മുഖാന്തിരമാണ് നടപ്പിലാക്കുന്നത്.         </p>
--	--	--

		<p>6. അഗ്രോ പാർക്ക്:- കേരളത്തിന്റെ കാർഷിക ഉല്പന്നങ്ങളുടെ മൂല്യവർദ്ധനവും വിപണനവും ശക്തമാക്കുന്നതിന് അഗ്രോ പാർക്കുകളുടെ ഒരു ശൃംഖല സ്ഥാപിക്കുന്നതാണ്. സംരംഭകത്വമുള്ള യുവജനങ്ങൾക്ക് അഗ്രോ പാർക്കുകളിൽ മൂല്യവർദ്ധന യൂണിറ്റുകൾ ആരംഭിക്കാവുന്നതാണ്.</p> <p>7. വിളവെടുപ്പിന് ശേഷമുള്ള സംസ്കരണവും മൂല്യവർദ്ധനവും:- സംസ്കരണത്തിലൂടെയും മൂല്യവർദ്ധനവിലൂടെയും കാർഷിക ഉല്പന്നങ്ങൾക്ക് വിപണിയിൽ അധിക വില നേടിയെടുക്കുവാൻ സാധിക്കും. ഇതിന് കർഷക സമൂഹത്തിൽ സംരംഭകത്വം വളർത്തിയെടുക്കുന്നതിനായി ഇൻക്യുബേഷൻ സെന്ററുകൾ മുഖാന്തിരം പരിശീലനം നൽകിവരുന്നു. കേന്ദ്ര കിഴങ്ങുവിള ഗവേഷണ കേന്ദ്രം, ശ്രീകാര്യം, കേരള കാർഷിക സർവ്വകലാശാല, കേന്ദ്ര സുഗന്ധ വിള ഗവേഷണ കേന്ദ്രം കോഴിക്കോട്, നാഷണൽ ഇൻസ്റ്റിറ്റ്യൂട്ട് ഓഫ് ഇന്റർ ഡിസിപ്ലിനറി സയൻസ് &amp; ടെക്നോളജി തിരുവനന്തപുരം, കൃഷി വിജ്ഞാന കേന്ദ്രങ്ങൾ എന്നീ സ്ഥാപനങ്ങളിൽ ഇതിനുള്ള സജ്ജീകരണങ്ങൾ ലഭ്യമാണ്.</p> <p>കൂടാതെ കാർഷികോൽപ്പന്നങ്ങളുടെ ചെറുകിട ഇടത്തരം മൂല്യവർദ്ധിത യൂണിറ്റുകൾ ആരംഭിക്കുവാൻ താല്പര്യമുള്ള സംരംഭകർക്കും കർഷക കൂട്ടായ്മകൾക്കും ചെറുകിട കർഷക കാർഷിക വ്യവസായ കൺസോർഷ്യം (SFAC) മുഖാന്തിരം സാങ്കേതിക, സാമ്പത്തിക, പിൻതുണ നൽകിവരുന്നു. പച്ചക്കറി ഇനങ്ങളുടെ മൂല്യവർദ്ധന യൂണിറ്റുകൾ ആരംഭിക്കുന്നതിന് പച്ചക്കറി വികസന പദ്ധതി പ്രകാരം ധനസഹായം നൽകി വരുന്നു.</p>
(ബി)	<p>പുതിയകൃഷിരീതികൾ മനസ്സിലാക്കുന്നതിനായി യുവതീയുവാക്കൾക്ക് വിദഗ്ദ്ധപരിശീലനം നൽകുന്നതിന് പദ്ധതി ആവിഷ്കരിച്ച് നടപ്പിലാക്കുമോ;</p>	<p>(ബി) കൃഷി വകുപ്പിന്റെ കീഴിലുള്ള 5 പ്രാദേശിക കാർഷിക പരിശീലന കേന്ദ്രങ്ങൾ വഴിയും (കഴക്കൂട്ടം, കോഴ, വൈറ്റില, പാലക്കാട്, കണ്ണൂർ) 2 കർഷക പരിശീലന കേന്ദ്രങ്ങൾ വഴിയും (പന്തളം, വേങ്ങേരി) കർഷകർക്കും യുവജനങ്ങൾക്കും നൂതന കൃഷി രീതികളിൽ പരിശീലനം നൽകിവരുന്നു.</p> <p>കൂടാതെ നൂതന കാർഷിക വിജ്ഞാന വ്യാപന പദ്ധതിയായ ആത്മ വഴി പ്രദർശന പ്ലോട്ടുകൾ സ്ഥാപിച്ചും സംസ്ഥാനത്തിനകത്തും പുറത്തും ഗവേഷണ സ്ഥാപനങ്ങളിലും കൃഷിയിടങ്ങളിലും പഠന യാത്രയ്ക്ക് കൊണ്ടുപോയും നൂതന കൃഷി രീതികളെക്കുറിച്ചുള്ള നേർക്കാഴ്ചയ്ക്ക് യുവജനങ്ങൾ ഉൾപ്പെടെയുള്ള കർഷകർക്ക് അവസരം നൽകുന്നുണ്ട്.</p> <p>ഹൈടെക് കൃഷി രീതി, മിനി പോളി ഹൗസുകൾ, ഊർജ്ജരഹിത കൂൾചേമ്പറുകൾ, കൃത്യതാ കൃഷി, സൂക്ഷ്മ ജലസേചനവും വളപ്രയോഗവും,</p>

			<p>സംയോജിത കൃഷിരീതി തുടങ്ങിയ നൂതന കൃഷിരീതികളിലുള്ള പരിശീലനവും അവ നടപ്പിലാക്കുന്നതിനുള്ള ധനസഹായവും, ഹൈടെക് പദ്ധതി, പച്ചക്കറി വികസനം തുടങ്ങിയ പദ്ധതികൾ വഴി നൽകി വരുന്നു.</p>
(സി)	<p>കാർഷിക കർമ്മസേനകളുടെ പ്രവർത്തനം വിലയിരുത്തിയിട്ടുണ്ടോ; കർമ്മ സേനകളുടെ പ്രവർത്തനം വിപുലീകരിക്കുന്നതിന് നടപടി സ്വീകരിക്കുമോ;</p>	(സി)	<p>വിലയിരുത്തിയിട്ടുണ്ട്. കാർഷിക കർമ്മസേനകളുടെ പ്രവർത്തനം ഏകോപിപ്പിക്കുന്നതിനും ശക്തിപ്പെടുത്തുന്നതിനും വിലയിരുത്തുന്നതിനുമായി ഒരു അപെക്സ് ബോഡി രൂപീകരിക്കുന്നതിന് ഭരണാനുമതി നൽകിയിട്ടുണ്ട്. കാർഷിക കർമ്മസേനയുടെ പ്രവർത്തനങ്ങൾ കൂടുതൽ മെച്ചപ്പെടുത്തുന്നതിനായി സ്പെഷ്യൽ ആഫീസറായി കേരള കാർഷിക സർവ്വകലാശാല റിട്ടയേർഡ് പ്രൊഫസർ ഡോ. യു. ജയ് കമാരനെ നിയമിച്ച് ഉത്തരവായിട്ടുണ്ട്.</p> <p>27-02-2018 ൽ കൂടിയ യോഗത്തിൽ കാർഷിക കർമ്മസേനകളുടെ പ്രവർത്തനം കാര്യക്ഷമമാക്കുന്നതിനുള്ള പ്രവർത്തനങ്ങൾ ചർച്ച ചെയ്യുകയും അതനുസരിച്ച് ഘട്ടം ഘട്ടമായി കർമ്മസേനകളുടെ പ്രവർത്തനം വിപുലപ്പെടുത്താനായി തീരുമാനമെടുക്കുകയും ചെയ്തിട്ടുണ്ട്.</p>
(ഡി)	<p>കർഷകർക്ക് മിതമായ നിരക്കിൽ കാർഷിക വായ്പകൾ ലഭ്യമാക്കുന്നതിന് സ്വീകരിച്ച നടപടികൾ വ്യക്തമാക്കുമോ;</p>	(ഡി)	<p>കർഷകർക്ക് മിതമായ നിരക്കിൽ കാർഷിക വായ്പകൾ ലഭ്യമാക്കുന്നതിനുള്ള കിസാൻ ക്രെഡിറ്റ് കാർഡ് പദ്ധതി പൊതുമേഖല/സഹകരണ ബാങ്കുകൾ മുഖേന നടപ്പിലാക്കി വരുന്നു. കൂടാതെ കേരളത്തിലെ കർഷകർക്ക് മിതമായ നിരക്കിൽ കാർഷിക വായ്പകൾ ലഭ്യമാക്കുന്നതിന് കേരള ഗ്രാമീൺ ബാങ്ക് മുഖേന ഹരിത കാർഡ് എന്ന പേരിൽ ഒരു മുൻഗണനാ കാർഡ് (പ്രിവിലേജ് കാർഡ്) ലഭ്യമാക്കി വരുന്നു.</p> <p>ചെറുകിട കാർഷിക വായ്പകൾക്ക് വാണിജ്യബാങ്കുകൾ മിതമായ നിരക്കുകളാണ് ഈടാക്കുന്നതെന്നും മൂന്ന് ലക്ഷം രൂപവരെയുള്ള കാർഷിക വിളകൾക്കുള്ള ഹ്രസ്വകാല വായ്പകൾ കേന്ദ്ര സർക്കാർ നൽകുന്ന പലിശ സബ് വെൻഷൻ വഴി 7% ൽ ലഭിക്കുമെന്നും ഇതിൽ തന്നെ കൃത്യമായി തിരിച്ചടയ്ക്കുന്ന ഹ്രസ്വകാല വായ്പയ്ക്ക് പലിശ സബ്സിഡിയിലൂടെ 4% മാത്രമേ ഈടാക്കുന്നുള്ളുവെന്നും എസ്.എൽ.ബി.സി അറിയിച്ചിട്ടുണ്ട്.</p> <p>കേന്ദ്ര സർക്കാർ നിർദ്ദേശ പ്രകാരം കാർഷിക വായ്പകൾ (ഹ്രസ്വകാല വായ്പകൾ) 7% പലിശനിരക്കിൽ നൽകിവരുന്നതായും ഹ്രസ്വകാല വിള വായ്പകൾ കൃത്യമായി തിരിച്ചടയ്ക്കുന്നവർക്ക് കേന്ദ്ര സർക്കാരിന്റെ 3% പലിശ സബ്സിഡിയോടൊപ്പം 4% സംസ്ഥാന സംസ്ഥാന സർക്കാരും പലിശ സബ്സിഡി</p>

		<p>നൽകി വരുന്നവെന്നും കൃത്യമായി തിരിച്ചടയ്ക്കുന്നവർക്ക് ഇപ്രകാരം പലിശ പൂർണ്ണമായി ഒഴിവാക്കി നൽകുന്നതിന് 2013 മുതൽ ഉത്തേജന പലിശ ഇളവ് പദ്ധതി നടപ്പിലാക്കി വരുന്നവെന്നും കൃത്യമായി വായ്പ തിരിച്ചടയ്ക്കുന്ന നെൽ കർഷകർക്ക് 2011 മുതൽ സഹകരണ വകുപ്പ് മുഖേന പലിശരഹിത വായ്പ നൽകുന്നതിനുള്ള പദ്ധതിയും നടപ്പിലാക്കിവരുന്നുവെന്നും സഹകരണ സംഘം രജിസ്ട്രാർ അറിയിച്ചിട്ടുണ്ട്.</p>
(ഇ)	<p>കർഷകർക്ക് ഹരിതകാർഡ് ലഭ്യമാക്കുന്ന നടപടിയുടെ പുരോഗതി അറിയിക്കുമോ?</p>	<p>(ഇ) കൃഷി വേനുകൾ മുഖാന്തിരം നടപ്പിലാക്കുന്ന കർഷക രജിസ്ട്രേഷൻ പദ്ധതിയിൽ രജിസ്ട്രേഷൻ നടത്തിയിട്ടുള്ള കർഷകർക്കാണ് ഹരിത കാർഡ് ലഭ്യമാക്കുന്നത്. ഇതിന്റെ ആദ്യഘട്ടമായി ഇടുക്കി ജില്ലയിലെ വട്ടവട, കാന്തല്ലൂർ പഞ്ചായത്തുകളിലെ കർഷകർക്ക് ഹരിത കാർഡ് വിതരണം ആരംഭിച്ചു. ഒരേ സമയം കർഷകന് ഐഡന്റിറ്റി കാർഡായും ഡെബിറ്റ് കാർഡായും ഉപയോഗിക്കുവാൻ കഴിയുമെന്നതിനാൽ കാർഷിക വായ്പയ്ക്ക് അപേക്ഷിക്കുന്നതിനും അനുവദനീയമായ തുക പിൻവലിക്കുന്നതിനും ഈ കാർഡ് കൊണ്ട് സാധിക്കും.</p> <p>കേരള ഗ്രാമീൺ ബാങ്ക് നേരിട്ടാണ് ഹരിത കാർഡ് പ്രിന്റ് ചെയ്ത് വിതരണം ചെയ്യുന്നത്. കേരള ഗ്രാമീൺ ബാങ്ക് ഇതുവരെ 3366 ഹരിത കാർഡ് പ്രിന്റ് ചെയ്ത് ടി ബാങ്കിന്റെ വിവിധ ബ്രാഞ്ചുകൾ വഴി വിതരണം ചെയ്യുന്നതിനായി നടപടികൾ കൈക്കൊണ്ടിട്ടുണ്ട് എന്ന് അറിയിച്ചിട്ടുണ്ട്.</p> <p>ഇതിൽ ഇടുക്കി ജില്ലയിലെ വട്ടവട പഞ്ചായത്തിൽ 633 ഹരിത കാർഡ് പ്രിന്റ് ചെയ്ത് വട്ടവട കേരള ഗ്രാമീൺ ബാങ്ക് ബ്രാഞ്ച് മുഖേന കർഷകർക്ക് നേരിട്ട് വിതരണം ചെയ്യുന്നു.</p> <p>കർഷക രജിസ്ട്രേഷൻ സൈറ്റിൽ കർഷകരുടെ വിവരങ്ങൾ ചേർത്ത ശേഷം കൃഷി ആഫീസർ അംഗീകരിച്ച ലിസ്റ്റ് 'ഹരിത കാർഡ്' പ്രിന്റ് ചെയ്ത നൽകുന്നതിനായി കേരള ഗ്രാമീൺ ബാങ്കിന് നേരിട്ട് അയച്ചുകൊടുക്കുന്നതിന് ജില്ലാതല ഉദ്യോഗസ്ഥർക്ക് നിർദ്ദേശം നൽകിയിട്ടുണ്ട്. കർഷക രജിസ്ട്രേഷൻ സൈറ്റിൽ പുതിയ കർഷകരെ രജിസ്റ്റർ ചെയ്യുന്നതിന് അനുമതി നൽകിയിട്ടുണ്ട്.</p>

  
 സെക്ഷൻ ഓഫീസർ